



வென்று வருவாய் என்றிருந்தேன்; சென்று விட்டாயே என் செல்வமே!

தேன் மணக்கும் திருக்குவளையில் மொட்டாசிக், தமிழ் மணக்கும் திருவாளரில் கண் மலர்ந்த என் செல்வமே! நீ பின்னிய சிலந்தி வலையில், எதிர்ப்பு முக்கள் அல்லவா வந்து வீழ்ந்தனா; அந்த எமன் பின்னிய வலையில் நீ எப்படி விழுந்தாய்! நிலத் துக்குச் சுமையாகச் சில சோற்றுப் பைகள் வாழ்ந்திருக்க, பகல் இரவு பாராமல் முரசை ஒலித்துக் கொண்டிருந்த உன்னிடத்தில் கூற்று வனாவ் எப்படி வந்து குந்த முடிந்தது? ஆபர்ட்ஸ்பரி மணக்கோலத்தில் கண்ட என் கண்கள், கண்ணாடிப் பேழையில் கண்டபோது, மீண்டும் என் கண்கள் கமலாலயக் குளத்தின் நீர் மட்டத்தை உயரச் செய்தன.

திருவாளர் போர்டு உயர்நிலைப்பள்ளியில் ஆறாம் வகுப்பிலிருந்து பதினொன்றாம் வகுப்பு வரை ஒன்றாக அமர்ந்து செவிச் செல்வத்தைப் பெற்றோமே, அப்படி அமர்ந்திருந்த ஆசனங்கள் கூட்டத் தேய்ந்து போய் இருக்காது; அப்படியிருக்கையில் உன் சிம்மாசனம் மட்டும் சாய்ந்தது ஏன்? மதிய உணவு கொண்டு வரா தபோது, பள்ளியின் பக்கத்திலிருந்த சங்கரையா; ஹோட்டலில் பயத்தம் பருப்புக் கஞ்சியை வாங்கிக் குடித்துக்கொண்டு, கணைத் வகுப்பில் அரைத் தூக்கத்தில் அயர்ந்திருந்ததை, என்னால் இன்னும் மறக்க முடியவில்லை!

தமிழ் வாசனையும் எழுத்தும் படைப்பும், மனித ஆயுளை நீட்டும் என்றார்களே, அந்தத் தமிழ் ஏன் உன் உபிரை நீட்டவில்லை. 'விழித்திருந்தால் உன்னைப் பிடிக்க முடியாது' என்று எண்ணிய எமன், நித்திரையிலேயே உன் யாத்திரைக்குச் சுத்துப் போட்டானோ? எதிலும் அவசரப்படாமல் கடமையாற்றிய உன்னைக் காலன் அவசரப்பட்டுச் செயல்பட்டது ஏன்? காலன் அவசரப்பட்டு விட்டானா அல்லது கடமையாற்றியது போதும் என்று நீ அவசரப்பட்டு விட்டாயா? 'முரசொலியில் முத்தமிழறிஞர் கலைஞரின் கடிதங்களைப் படித்து நாள் ஆயிற்றே, அதனை நேரில் சென்று வாங்கி வரலாம் எனப் புறப்பட்டாயா? அல்லது கத்தியால் முரசொலி மாறன் அவர்கள் நிகழ்த்திய பொருளியல் சொற்பொழிவின் மூலத்தைப்பெற்று வந்து, அதனைத் தமிழில் மொழிபெயர்த்து முரசொலியில் வெளியிடலாம் என விரைந்தாயோ! பரிதி இளம் வழிப்பின் தலைக்கை செய்யப்பட்ட பேச்சை முரசொலியில் வெளியிட்டதற்காகப் பேரவைத் தலைவர் கூண்டில் ஏற்றினாரே, அந்தச் செய்தி அவ்வுலகத்திலும் எட்டியிருக்கிறதா எனப் பார்க்கச் சென்றாயோ? அல்லது அந்த உலகத்திலாவது கருத்துச் சுதந்திரம் இருக்கிறதா எனக் கணிக்கச் சென்றாயோ? அல்லது அரசு ஊடகத்தாலும் அரசாங்க மாளிகையாலும், தமிழ்த்தாய் வாழ்த்துக் கொச்சையடுத்தப்படுவதைக் காண வேண்டாம் என்று யுண்ப்பட்டாயா? பேரிடர்க் காலத்தில் இளைய தளபதி (துணை முதல்வர்) ஊனையும் உறக்கத்தையும் மறந்து, துறந்து அணியலைப் போலவும் தேனீயைப் போலவும் செயல்படுவதை, அங்கிருந்து பார்க்கலாம் எனப் புறப்பட்டாயா?

குலக்கல்வியை எதிர்த்தும், தேவி குளம் பீர் மேட்டை மீட்பதற்கும், கழக உயர்நிலைப் பள்ளியின் வாசலில் நடந்த மறியல் போராட்டத்தில் நீ சிங்க மெனக் கர்ஜித்தாயே, அதனை ஒதுங்கி நின்று பார்த்தவன் நானல்லவா! அதனை நான் பதிவு செய்யாமல் போனால், வரலாறு என்னை மன்னிக்காது. நம்மிருவர்க்கும் வகுப்பாசிரியராக அமைந்த திரு.பி.சி. கணேசன் அவர்கள், ஆங்கிலத்தின் அவசியத்தைக் கற்பித்ததோடு, கழக வரலாற்றையும் இலைமறைவு காய்மறைவாகக் கற்பித்ததைக்கேட்டு, நம்முடைய செவிப்புலன்கள் மடங்கி விரிந்ததைப் பெங்களூரில் சந்தித்த போதெல்லாம் பரிமாறிக் கொண்டதை நான் இன்னும் மறக்கவில்லை. மாலை நேரங்களில் பள்ளி மைதானத்தில் கபடி ஆடிய பொழுதுகளில், ஒருநாள் என் காலில் சுளுக்கு ஏற்பட்ட பொழுது, அதனை நீ வழித்தெடுத்தது இன்னும் என் நெஞ்சில் பசுமையாக நிற்கிறது. நம்மிருவரின் நண்பன் கள்ளத்தெரு ஜெயக்குமார், இதனைச் சொல்லிச் சொல்லி மகிழ்வான்.

விடுமுறை நாட்களில் சந்தித்த தெருவிலிருந்த நீங்கள், கமலாலயத்தின் மேல்கரைக்கு வந்துவிடுவீர்கள். நான் முதலியார் தெருவிலிருந்து குளத்தின் கீழ்க் கரைக்கு வந்துவிடுவேன். மேல்கரையிலிருந்து கீழ்க் கரைக்கு ஒரே முயற்சியில் சென்றடைய முடியாது. அதனால் நீங்கள் மேல்கரையிலிருந்து நடுவுனாம் கோயிலுக்கு வந்துவிடுவீர்கள்; நான் கீழ்க் கரையிலிருந்து, நடுவுனாம் கோயிலுக்கு வந்து விடுவேன். இருவரும் அங்குச் சந்திப்பி, அக்கோயிலில் இருந்த வாழை மரங்களிலிருந்து பழங்களைப் பறித்துத் தின்றோமே, மறுபடியும் எதிர்த்திசைகளில் நீந்தி கரையை அடைவோம். திருக்குளத்தின் நீராடிய பொழுது, வயதுக்கேற்றபடி கண்ட காட்சிகள், என் மனத்திரையில் நிழலாடுகின்றன. படித்துறையில் அமர்ந்தபடி, அலைகளைக் காலால் எட்டி உதைத்து, ஒருவர் மேல் ஒருவர் தண்ணீரை அள்ளி வீசிய காட்சிகளும் கண்முன் நிற்கின்றன.

விடுமுறை நாட்களில் பெரிய கோவிலுக்குச் சென்று பந்து விளையாடுவோம். நமக்கு அப்பொழுது கிரிக்கெட் மட்டையோ, ஹாக்கி மட்டையோ கிடையாது. ஒரேயொரு டென்னிஸ் பந்து. அதனைப்பெரிய கோயில் பெரிய மதில் சுவற்றில், நாணும் நீங்களும் மாறி மாறி அடித்து மகிழ்வோம். அதனைக் கோயில் வளாகத்தில் நடைபயிலும் அண்ணன் அமிர்தம் அவர்களும், அவருடைய நண்பர் சின்னையன் அவர்களும் பார்த்துக்கொண்டே செல்வார்கள். தப்பித் தவறி அந்தப் பக்கம் கு.தென்னன் அவர்கள் வந்தால், வாலைச் சுருட்டலாண்டு அப்பாவியாக ஆக்கிவிடுவோம். அவ்வாறே பெரியவர் C.D.M. அவர்களைச் சந்திக்க நேர்ந்தால் பெட்டிப் பாம்பாக அடங்கி விடுவேம்.

திருவாளரில் நகராட்சி நூல் நிலையம் மட்டுமே இருந்தது. அதில் செய்தித் தாள்கள் வருமே தவிர,

புத்தகங்கள் கிடை யாது. நூலோர்கள் இருந்தார்கள்; ஆனால் நூல்கள் இல்லை. ஆனால் அடியக்கமங்கலத்தில் (நாங்கு மைல் தொலைவு) மகூதியை ஒட்டி, ஒருநூலகம் இருந்தது. அதில் மு.வ.வின் நாவல்கள், எஸ். எஸ். தென்னரசு எழுதிய கதைகள், தத்துவமேதை டி.கே. சீனிவாசன் அவர்களின் கதைகள், அப்துல் ரஹீம் அவர்களுடைய அறிவார்ந்த நூல்கள், அறிஞர் அண்ணாவின், கலைஞரின் கதைகள் இருந்தன. நானும் நீங்களும் ஒரு வாடகைசைக்கிள் எடுத்துக்கொண்டு, அந்த நூலகத்திற்குச் சென்று ஒரு வாந்திற்குத் தேவையான நூல்களை எடுத்து வந்து, அதனை நாம் முறை வைத்து மாறி மாறிப் படித்து விட்டு, மறுவாரம் அடியக்கமங்கலம் சென்று ஒப்படைப்போம். அங்கிருந்து கலைஞரின் 'நச்சுக் கோப்பை' என்ற நாடகத்தை எடுத்து வந்து, வள்ளுவர் படிப்பகத்தின் சார்பில் நாடகமாகப் போட்டேன். அதில் நான் 'சாந்தா'வாக பெண்வேடம் போட்டேன். அதில் நீங்கள் பார்வையாளராக இருந்தீரே தவிர, பாத்திரமாகவில்லை.

நாம் இருவரும் வீட்டுக்குத் தெரியாமல், நாகப்பட்டினத்திற்குச் சென்று (ஒரே சைக்கிளில்) புதுப்பட்டங்களைப் பார்த்து வருவது வழக்கம். நாகையில்தான் பெரும்பாலும் புதுப்பட்டங்கள் திரையிடப்படும். ரத்தக்கண் ணீர், புராசக்தி, மனோகரா போன்ற திரைப்படங்களை அங்குதான் பார்த்தோம். அங்கு விற்கும் வசனப் புத்தகங்களை வாங்கி வந்து, சந்தித்த தெருவுக்குப் பக்கத்தில் கல்தேர்முட்டிப் பள்ளிக்கூடம் ஒன்றிருந்தது. அதில் தான் சின்னக்குத்துசியார் ஆசிரியராக இருந்தார். விடுமுறை நாட்களில் அந்தப் பள்ளிக்கூடத்தில் அமர்ந்து, புராசக்தி வசனங்களையும் மனோகரா வசனங்களையும் நெட்டுரு போடுவோம். அதில், மனோகரா படத்தில் புருசோத்தமன் அவையில், சங்கிலியால் கட்டப்பட்ட மனோகரன், 'குற்றமென்ன என செய்தேன், கொற்றவனே! கலிங்கத்துப்பரணியை மறைக்க வந்த காரிருளே! புறநானூற்றை மறைக்க வந்த புழுதிக்காற்றே' எனப் பேசும் வசனங்கள் உங்களுக்கு மனப்படும். சட்டப்பேரவையில் குற்றக்கூண்டில் நிற்கும்போது, உங்களுக்கு மனோகரா வசனம் நினைவு வந்திருக்க வேண்டும். அங்கு நீங்கள் கருத்துச் சுதந்திரத்திற்காகச் செய்த வீர முழக்கம், எனக்கு அந்தப் பழைய நினைவை மறுபடியும் பதியமிட்டது.

பத்தாம் வகுப்புப் படிக்கின்றபோது, புறநானூற்றில் 'தொடித்தலை விழுத்தண்டு ஊன்றியனார்' எனும் முதுபெரும்புலவர் பாடிய பாடல் ஒன்று, சிறப்புத் தமிழில் பாடமாக இடம் பெற்றிருந்தது. அந்தப் புலவர் தம்முடைய எண்பதாவது வயதில், தாம் வருத்தப்படாத வாலிபராக இருந்தபொழுது நடத்திய அனுபவங்களை எல்லாம் சுவையடச் செய்துக்கியிருந்தார். அதனைப் புலவர் இரத்தின தேசிகர் அவர்களும் நமக்குக் கிள்கிளப்பு ஏற்படும்படியாக நடத்தினார். இளமைக் காலத்தில் கண்ணிப் பெண்களைக் கவருவதற்காக ஆற்றங்கரையிலுள்ள மரத்தின் உச்சிக்குச் சென்று 'தொப்பென்று' குதித்து மண்ணை அள்ளிக் காட்டியதாகப் பாடுகின்றார்.

திருவாளரில் தூர்காலயா சாலையில் 'அம்மாதோப்பு' எனும் பெயரில் ஒரு பெரிய தோப்பு இருந்தது. அது திருவாளர் தியாகேசுப் பெருமானுக்குச் சொந்தமானது. மாவடு காப்பகம் பருவத்தில் நானும், நீங்களும் நண்பர் ஜெயக்குமாரும் அந்தத் தோப்புக்குச் சென்று விடுவோம். வீட்டிலிருந்து உப்பினை மடித்து எடுத்துக்கொண்டு, தோப்புக்குள் நுழைந்து விடுவோம். அங்கு நாவற்பழங்கள் பழுத்துத் தொங்கும்; கிளாக் காய்கள் காய்த்துத் தொங்கும். நாங்கள் நாவற்பழங்களைப் பறித்து அவற்றின் மீது உப்பினைத் தூவித் தின்போம். கிளாக்காய்களையும் மாவடுக்களையும் உப்பில் தொட்டுக் கொண்டு உண்போம். ஜீரணிப்பதற்காக அருகில் ஒடிக்கொண்டிருக்கும் ஓடம் போக்கி ஆற்றில், கண்கள் சிவக்கும் வரையில் நீச்சலடித்துவிட்டு வீடு திரும்புவோம். இன்றைக்கு அங்குத் திருவாளர் தியாகேசுன் இருக்கிறார், அம்மாதோப்பு மட்டும் இல்லை. தொடித்தலை விழுத்தண்டு ஊன்றிய புலவரின் அனுபவத்தை நாம் மூன்று பேர்களாவது பகிர்ந்து கொண்டோம்.

இப்படியாக நமது ஆறு வருடக்கால வாழ்க்கைக் கழிந்தது. எஸ். எஸ். எஸ். சி. தேர்வு முடிந்தவுடன், கல்லூரிப் படிப்புக்காகக் கலைஞர் அவர்கள் உங்களைச் சென்னைக்கு அழைத்துக்கொண்டார். நான் கல்லூரிக் கல்விக்காக அண்ணாமலைப் பல்கலைக் கழகத்திற்குச் சென்றுவிட்டேன். சென்னைக்குச் சென்ற நீங்கள் திராவிட மாணவர் முன்னேற்றக் கழகத்தில், துறைமுகங்கள், ஆலடி அருளா போன் றோருடன் இணைந்து, மாணவர் போராட்டங்களைத் திறம்பட நிகழ்த்தினீர்கள். மாணவர் கழக மாநாட்டிற்குத் தலைவர் கலைஞர் அவர்களிடமே எழுதிக்கொடுத்துக் கடன் வாங்கிக்கொண்டு நிகழ்ச்சிகளை நடத்தினீர்கள். யான் அண்ணாமலைப் பல்கலைக் கழகத்தில் தி.மா.மு.க. தலைவர் எஸ்.டி. சோமசுந்தரம் அவர்களுடைய தலைமையில், கழகப் பணிகளில் தீவிரமாக ஈடுபட்டேன்.

திருவாளரிலிருந்து இருவரும் வேரூறுந்த பின்னர், நமது சந்திப்பு எப்பொழுதாவது நேர்ந்தது.



முதலமைச்சர் அவர்களின் உத்தரவிற்கிணங்க, அரியலூர் மாவட்டம், குன்னம் சட்டமன்றத் தொகுதி, செந்துறை பேருந்து நிலையத்தில், போக்குவரத்துத் துறையின் சார்பில், தமிழ்நாடு அரசு போக்குவரத்துக் கழகம் (கும்ப) விட, திருச்சி மண்டலத்தின் மூலம் BS VI 02 புதிய புறநகர்ப் பேருந்துகளை போக்குவரத்துத் துறை அமைச்சர் சா.சி.சிவசங்கர் துவக்கி வைத்தார். உடன் மாவட்ட ஆட்சித்தலைவர் பொ.இரத்தினசாமி மற்றும் பலர் உள்ளனர்.

விழுப்புரம் வடக்கு மாவட்டத்திற்கு வருகை தந்த துணை முதல்வர் உதயநிதி ஸ்டாலினுக்கு உற்சாக வரவேற்பு!

திண்டிவனம் - செஞ்சியில் கழகத்தினர் திரளாகப் பங்கேற்றனர்!

செஞ்சி, அக். 22 - இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் துணை முதலமைச்சராக பொறுப்பேற்ற பிறகு முதன் முதலில் திருவண்ணாமலை, கள்ளக்குறிச்சி ஆகிய மாவட்டங்களில் அரசு உள்ளிட்ட பல்வேறு நிகழ்ச்சியில் பங்கேற்பதற்காக சென்னையில் இருந்து சாலை மார்க்கமாகத் திருவண்ணாமலை மாவட்டத்திற்குச் சென்றார். திருவண்ணாமலை மாவட்டத்திற்குச் செல்லும் துணை முதலமைச்சர் உதயநிதி ஸ்டாலினுக்கு விழுப்புரம் வடக்கு மாவட்ட திமுக சார்பில் திண்டிவனம் இருதயபுரத்தில் முன்னாள் அமைச்சரும் செஞ்சி தொகுதி சட்டமன்ற உறுப்பினர் செஞ்சி மண்டல உறுப்புரம் வடக்கு மாவட்டப் பொறுப்பாளர் டாக்டர் சேகர் ஆகியோர் தலைமையில் முன்னாள் சட்டமன்ற உறுப்பினர் கன் டாக்டர் மாசிலாமணி, சீத் தாபதிசொக்கலிங்கம், செந்தமிழ்ச்செல்வன், தலைமை தீர்மானக் குழு உறுப்பினர் செஞ்சி சிவா, மாநில இளைஞரணி துணைச் செயலாளர் அப்பதல் மாலிக், மாவட்ட துணை செயலாளர் மரக்கானம் ரவிக்குமார், திண்டிவனம் நகர செயலாளர் கண்ணன், ஒன்றிய பெருந்தலைவர்கள் சொக்கலிங்கம், தயாளன், யோகேஸ்வரி மணிமாறன், அமுதா ரவிக்குமார், திண்டிவனம் நகர

மன்ற தலைவர் நிர்மலா ரவிச்சந்திரன், ஒன்றிய செயலாளர்கள் அன்னாதுரை, ராஜாராம், பழனி, மணிமாறன், செழியன், ரவிச்சந்திரன், துரை, இளம் வழிதி, செயற்குழு உறுப்பினர் சீனி சின்னராஜ், பொதுக்குழு உறுப்பினர் கதி ரேசன், சாந்தி ஏழுமலை, வீரர் ரவி, உள்ளிட்ட திமுகவினர் அனைத்து அணி அமைப்பாளர்கள், தொ.மு.ச. நிர்வாகிகள் உள்ளிட்டோர் புத்தகம், சால்வை வழங்கி சிறப்பான வரவேற்பளித்தனர். இதை தொடர்ந்து செஞ்சி சட்டமன்றத் தொகுதிக்கு வருகை தந்த துணை முதல்வர் உதயநிதி ஸ்டாலினுக்கு செஞ்சி நான்கு முனை சந்திப்பில் மேளதாளம் முழங்க பட்டாக வெடித்து சிறப்பான வரவேற்பு அளித்தனர். இதில் செஞ்சி ஒன்றிய பெருந்தலைவர் விஜயகுமார், மேல்மலையனூர் ஒன்றிய பெருந்தலைவர் கண்மணி நெடுஞ்செழியன், செஞ்சி பேரூராட்சி மன்றமொத்தியார் அலி மஸ்தான், ஒன்றிய செயலாளர் நெடுஞ்செழியன், விஜயராகவன், பச்சையப்பன், யும் நெகிழ்ச்சியில் ஆழ்ந்தி யது.

2-^{ம்} ஆண்டு நினைவு அஞ்சலி

ரீனாவில் வாழும், டாக்டர் ரவி பெருமாள் M.B.B.S., D.Ortho.,

தலைமை மருத்துவர்

காமராசர் அரசு மருத்துவமனை, சிதம்பரம், கடலூர் மாவட்டம்
(தோற்றம் : 11 - 11 - 1965 மறைவு : 22 - 10 - 2022)

சீஞ்சி நினைவு அஞ்சலி...

செ.பெருமாள் Ex., M.L.A.

காட்டுமன்னார்கோவில் சட்டமன்றத் தொகுதி, கடலூர் மாவட்டம்

திருவி தனமணி பெருமாள்

டாக்டர் பெரு.ராஜசேகரன் B.V.Sc., M.B.A., கால்சடை மருத்துவர்	டாக்டர் பெரு.மணமல்லி அப்பல்லோ மருத்துவமனை, சென்னை
திருவி அன்புக்கரசி ராஜசேகரன்	டாக்டர் பெரு.வெற்றிகுமார் மாவட்டத் தலைவர் - சென்னை கிழக்கு மாவட்ட தி.மு.க. மருத்துவ அணி அறங்காவலர் குழுத்தலைவர் கங்காநகரேசுவரர் திருக்கோயில், புரவைக்கம்
பொறுப்பாளர் பெரு.செந்தில்குமார் M.E.,	
Dr. P.R. அன்புராஜ் & Dr. P.R. ராஜ்குமார்	
SHEELA MEMORIAL ORTHO CLINIC CHIDAMBARAM SHEELA DENTAL CLINIC	
காட்டுமன்னார்கோவில், கடலூர் மாவட்டம்	